



السلام علیکم ورحمۃ اللہ وبرکاتہ

جب انسان وضو کرے اور کچھ وقت گزرنے کے بعد نماز کا وقت ہو جائے اور وہ بھول جائے کہ وہ طہر ہے یا نہیں تو کیا اس کے لئے وضو کرنا لازم ہے؟ اس صورت حال میں وہ کس بات پر بنیاد رکھے؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

جب انسان وضو کرے اور کامل وضو کرے تو وہ حالت طہارت میں ہی ہوگا خواہ کتنا وقت گزر جائے اور اگر اسے وضو کے ٹوٹنے کے بارے میں شک ہو تو اس شک کے بارے میں کوئی انتہات نہیں کیا جائے گا۔ بلکہ اسے یقین یعنی طہارت پر بنا کرنا ہوگی۔ کیونکہ حدیث میں ہے کہ جس کے راوی عبد اللہ بن زید ہیں۔ کہ نبی کریم صلی اللہ علیہ وسلم کے پاس ایک آدمی نے شکایت کی کہ اسے خیال آتا ہے۔ کہ وہ نماز میں کوئی چیز محسوس کر رہا ہے تو رسول اللہ صلی اللہ علیہ وسلم نے فرمایا:

« لا یصرف حی یسمع صواتا یدبرہما » (صحیح بخاری ج: ۱۷۷)

"اس وقت تک کوئی شخص نماز سے نہ پھرے جب تک آواز نہ سن لے یا بدبو محسوس نہ کرے۔"

اس حدیث کی بنا پر ہم یہ کہتے ہیں کہ جب وضو پر ایک وقت گزر جائے اور اسے شک ہو کہ اس کا وضو برقرار ہے یا ٹوٹ گیا ہے۔ تو اسے چاہیے کہ اس صورت میں نماز پڑھ لے۔ اس میں کوئی حرج نہیں کیونکہ اصل بقاء طہارت ہے۔

حدیث ما عہدی واللہ اعلم بالصواب

[فتاویٰ اسلامیہ](#)

ج 1 ص 304

محدث فتویٰ